

«TƏSDİQ EDİLMİŞDİR»

Azərbaycan Respublikasının Prezidenti

yanında Qiymətli Kağızlar üzrə Dövlət Komitəsi

Əmr 026

«09» fevral 2000-cı il

Sədr \_\_\_\_\_ H. Babayev

Xarici hüquqi və fiziki şəxslərin qiymətli kağızlar bazarında iştirakı

Q A Y D A L A R I

1. Bu Qaydalar «Qiymətli kağızlar haqqında» Azərbaycan Respublikasının Qanununun tələblərinə uyğun olaraq xarici hüquqi və fiziki şəxslərin Azərbaycan Respublikasının qiymətli kağızlar bazarında iştirakı qaydalarını müəyyən edir.

2. Xarici hüquqi və fiziki şəxslər, o cümlədən vətəndaşlığı olmayan şəxslər, xarici dövlətlər, beynəlxalq təşkilatlar (son-radən xarici investorlar) qiymətli kağızlar bazarında mövcud qanunvericilik aktlarının tələblərinə müvafiq olaraq aşağıdakı kimi iştirak edə bilərlər:

- xarici emitentlərin qiymətli kağızlarının və ya onlardan törəmələrin respublika daxilində yerləşdirilməsi, alqısı, sat-qısı, və bu əməliyyatların hər hansını həyata keçirilməsi üçün müvafiq əqdlərin bağlanması yolu ilə;

- yerli emitentlərin qiymətli kağızlarının və onlardan törəmələrin xaricdə yerləşdirilməsi, alqısı, satqısı, və bu əməliyyatların hər hansını həyata keçirilməsi üçün müvafiq əqdlərin bağlanması yolu ilə.

3. Xarici investorlar, sərmayəçi, yaxud qiymətli kağızlar bazarının peşəkar iştirakçısı kimi, birgə və ya tam xarici investora məxsus müəssisələrin yaradılması yolu ilə və ya qiymətli kağızlar bazarının peşəkar iştirakçısı ilə bağlanmış müqavilə əsasında qiymətli kağızlar bazarında iştirak edə bilərlər.

4. Xarici investorlar emitentləri, qiymətli kağızları, onlardan törəmələri, qiymətli kağızlar bazarının peşəkar iştirakçılarını və sairə sərbəst seçim hüququna malikdirlər.

5. Özəlləşdirilən dövlət müəssisələrinin səhmləri ilə alqı-satqı əməliyyatları Azərbaycan Respublikasının müvafiq qanunvericiliyi ilə tənzimlənilir.

6. Xarici investorlar qiymətli kağızlar bazarında Azərbaycan Respublikasının qanunvericilik aktlarına və bu Qaydalara müvafiq qaydada icazə verilən hər hansı fəaliyyətlə məşğul ola bilərlər.

7. Xarici investorlar dövlətin mənafelərinə toxuna bilən sahələrdə Azərbaycan Respublikasının qanunvericilik aktları ilə, Azərbaycan Respublikasının Prezidenti yanında Qiymətli Kağızlar üzrə Dövlət Komitəsinin səlahiyyətləri çərçivəsində qiymətli kağızlar bazarının iştiraklarına qoyulmuş məhdudiyyətlərə və ya qadağalara riayət etməlidirlər.

8. Bu Qaydaları pozanlar Azərbaycan Respublikasının mövcud qanunvericiliyinə uyğun olaraq məs'uliyət daşıyırlar.

9. Bu Qaydalar təsdiq edildiyi gündən qüvvəyə minir.